

मौजे कामठी जि.नागपूर येथील डॉ. बाबासाहेब आंबेडकर यांच्या स्मारकाच्या परिसरात बहुदेशीय प्रशिक्षण केंद्र आणि विपश्यना ध्यान केंद्र इत्यादींच्या प्रस्तावास मान्यता देणे व त्यासाठी निधी उपलब्ध करणे.

**महाराष्ट्र शासन**  
**सामाजिक न्याय व विशेष सहाय्य विभाग**  
**शासन निर्णय क्रमांक: बीसीएच-२०१३/प्र.क्र.५० (भाग-२)/बांधकामे**  
मादाम कामा मार्ग, हुतात्मा राजगुरु मार्ग,  
मंत्रालय विस्तार, मुंबई- ४०० ०३२  
दिनांक: १५ फेब्रुवारी, २०१८

**वाचा :-**

- १) शासन निर्णय क्र.बीसीएच-२०११/प्र.क्र.१७४/बांधकामे, दिनांक २ जानेवारी, २०१२
- २) शासन निर्णय, समक्रमांक दिनांक २० ऑक्टोबर, २०१५
- ३) शासन निर्णय, सामाजिक न्याय व विशेष सहाय्य विभाग, क्र.बीसीएच-२०१४/प्र.क्र.६१/बांधकामे, दि.१६ डिसेंबर, २०१५
- ४) शासन निर्णय, सामाजिक न्याय व विशेष सहाय्य विभाग, क्र.बीजीटी-२०१७/प्र.क्र.४३/अर्थसंकल्प, दि.२४ मार्च, २०१७ व शुध्दीपत्रक दि.३१/३/२०१७
- ५) शासन निर्णय, सामाजिक न्याय व विशेष सहाय्य विभाग, क्र.बीसीएच-२०१३/प्र.क्र.५०/(भाग-२)/बांधकामे, दि.३१ मार्च, २०१७

**प्रस्तावना :-**

१. ओगावा सोसायटी, कामठी, जि. नागपूर या स्वयंसेवी संस्थेमार्फत मौजे कामठी, जिल्हा नागपूर येथे आंतरराष्ट्रीय दर्जाचे ड्रॅगन पॅलेस बांधण्यात आले असून, त्या लगतच्या परिसरातील १० एकर जागेवर डॉ.बाबासाहेब आंबेडकर सांस्कृतिक भवनाचे बांधकाम करण्यासाठी सन २००३-०४ ते सन २०११-१२ या कालावधीत रु.१.७० कोटी आणि संदर्भ क्र.१ येथील दिनांक २.१.२०१२ च्या शासन निर्णयान्वये रु.३.०० कोटी असा एकूण रु.४.७० कोटी इतका निधी ओगावा सोसायटीला उपलब्ध करून देण्यात आला आहे. तसेच संदर्भ क्र.२ च्या शासन निर्णयान्वये मौजे कामठी, जिल्हा नागपूर येथील आंतरराष्ट्रीय दर्जाच्या ड्रॅगन पॅलेस लगतच्या १० एकर जागेवरील डॉ.बाबासाहेब आंबेडकर स्मारकाच्या परिसरात भारतरत्न डॉ.बाबासाहेब आंबेडकर मल्टीपर्पज ट्रेनिंग सेंटर (बहुदेशीय प्रशिक्षण केंद्र) आणि विपश्यना ध्यान केंद्राच्या इ. साठी एकूण रु.१०,००,००,०००/- (रुपये दहा कोटी फक्त) निधी उपलब्ध करून देण्यात आला आहे. संदर्भ क्र.४ येथील पत्रान्वये, ओगावा सोसायटीने विश्वविख्यात ड्रॅगन पॅलेस टेम्पल, मौजा कामठी परिसरात बहुउद्देशीय प्रशिक्षण केंद्र व विपश्यना ध्यान केंद्र इत्यादींच्या बांधकामासाठी एकूण रु.१५ कोटी अंदाजित किंमतीचा प्रस्ताव, लेखाशिर्ष २२२५ ३६३६ अंतर्गत निधी उपलब्ध करून देण्यासाठी संदर्भ क्र. ३ येथील शासन निर्णयान्वये मा.मंत्री (सा.न्या.व वि.स.) यांच्या अध्यक्षतेखाली गठीत करण्यात आलेल्या समितीकडून दि.७ मार्च, २०१७ रोजी आयोजित बैठकीत विचारार्थ घेण्यात आला. समितीने सदर प्रस्तावास तत्वतः मान्यता देवून संदर्भ क्र.३ येथील शासन निर्णयान्वये विहित करण्यात आलेल्या कार्यपद्धतीनुसार प्रस्तावास मा.मुख्यमंत्री महोदयांची मान्यता घेण्यात आली आहे. सदर मान्यतेनुसार ओगावा सोसायटीने दिलेल्या प्रस्तावानुसार विश्वविख्यात ड्रॅगन पॅलेस टेम्पल, मौ.कामठी परिसरात बहुउद्देशीय प्रशिक्षण केंद्र व विपश्यना ध्यान केंद्राचे बांधकाम इ. साठी रु.१५ कोटीच्या प्रस्तावास तत्वतः मान्यता देण्यात आली असून त्यापैकी रु.४.५० कोटी निधी संदर्भ क्र.५ च्या शासन निर्णयान्वये संस्थेस वितरीत करण्यात आला आहे.

२. संस्थेने दि.२३/८/२०१७ च्या पत्रान्वये उर्वरित रु.१०.५० कोटी निधीपैकी रु.३.०० कोटी निधी वितरित करण्याची मागणी केलेली असून सदर निधी वितरित करण्याची बाब शासनाच्या विचाराधीन होती.

#### शासन निर्णय:-

ओगावा सोसायटीने विश्वविख्यात ड्रॅगन पॅलेस टेम्पल, मौजा कामठी परिसरात बहुउद्देशीय प्रशिक्षण केंद्र, विपश्यना ध्यान केंद्र इ.च्या बांधकामासाठी रु.८.७१ कोटी, बहुउद्देशीय प्रशिक्षण केंद्र येथे ग्रामीण भागातील विद्यार्थ्यांच्या सोयीसाठी वसतीगृहाचे बांधकाम करणे रु.४.५० कोटी व बहुउद्देशीय प्रशिक्षण केंद्र व विपश्यना ध्यान केंद्राच्या सुरक्षेच्या दृष्टीने सुरक्षा भित, पिण्याचे पाणी व्यवस्था व विद्युत व्यवस्था या कामाकरीता रु.३.०० कोटी असा एकूण रु.१५ कोटी अंदाजित किंमतीच्या प्रस्तावास संदभ क्र.३ येथील शासन निर्णय दि.१६/१२/१५ मधील अटीच्या अधीन राहून तत्त्वतः मान्यता देण्यात आला असून सन २०१६-१७ या अर्थिक वर्षात रु.४,५०,००,०००/- (रुपये चार कोटी पन्नास लक्ष फक्त) निधी वितरीत करण्यास दि.३१/३/२०१७ च्या शासन निर्णयान्वये मान्यता देण्यात आली आहे.

दि.३१/३/२०१७ च्या शासन निर्णयान्वये तत्त्वतः मंजूर रु.१५ कोटी रकमेपैकी संस्थेने दि.२३/८/२०१७ च्या पत्रानुसार मागणी केलेली रु.३.०० कोटी रक्कम वितरीत करण्यास सदर शासन निर्णयान्वये खालील अटीच्या अधीन राहून मान्यता देण्यात येत आहे:-

- १) निधी मंजूर करण्यापूर्वी सदरील बांधकामाचे आराखडे व अंदाजपत्रकास सार्वजनिक बांधकाम विभागाकडून प्रथमतः मंजूरी घेण्यात यावी. आराखडे व अंदाजपत्रकास मंजूरी प्राप्त झाल्यानंतरच आवश्यक तो निधी टप्प्याटप्प्याने वितरित करण्याची कार्यवाही करण्यात यावी.
- २) शासनाने उपलब्ध करून दिलेल्या निधीनुसार केलेले बांधकाम, वास्तु, स्मारक, विपश्यना/मेडिटेशन सेंटर, प्रशिक्षण केंद्र इत्यादीवर संपूर्ण अधिकार हा शासनाचा राहिल. सदर अटीचा संस्थेसोबत होणाऱ्या करारनाम्यात उल्लेख करावा.
- ३) संबंधित संस्थेस निधी वितरित करण्यापूर्वी शासनासोबत करारनामा करावा व त्यामधील अटी व शर्ती संबंधित संस्थेवर बंधनकारक राहतील.
- ४) सदरहू निधी प्रादेशिक उप आयुक्त, समाज कल्याण, नागपूर व सदरहू संस्थेचे अध्यक्ष/सचिव यांच्या संयुक्त खात्यात ठेवण्यात यावा.
- ५) सदर निधी वितरीत करताना प्रत्येक वेळी दोघांच्या संयुक्त स्वाक्षरीने त्याबाबतचा धनादेश देण्यात यावा.
- ६) जसजसे काम/बांधकाम पूर्ण होईल, त्यानुसार संबंधित संस्थेस निधी उपलब्ध करून देण्याची कार्यवाही करण्यात यावी.
- ७) पहिल्या कामाचे उपयोगिता प्रमाणपत्र सादर केल्याशिवाय पुढील रक्कम/निधी वितरीत करण्यात येवू नये.
- ८) वास्तु, स्मारक, विपश्यना/मेडिटेशन सेंटर, प्रशिक्षण केंद्र पूर्ण झाल्यानंतर त्याची देखभाल, दुरुस्ती व सर्व प्रकारच्या सोयी-सुविधा पुरविण्याची संपूर्ण जबाबदारी ही संबंधित संस्थेची असेल. त्यासाठी शासनाकडून कोणतेही अनुदान किंवा अतिरिक्त निधी दिला जाणार नाही.

४. यावरील खर्च "मागणी क्र.एन-३, २२२५-अनु.जाती.अनु.जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च, पंचवार्षिक योजनांतर्गत योजना- राज्य योजनांतर्गत योजना (०५), स्वयंसेवी संस्थांना सहायक अनुदाने (०५)(०२), स्वयंसेवी संस्थांना सहाय्यक अनुदाने (वि.घ.यो.) (२२२५३६३६) ३१-सहायक अनुदाने (वेतनेतर)(योजनांतर्गत-दत्तमत)" या लेखाशिर्षाखाली सन २०१७-१८ या वर्षात अर्थसंकल्पीत असलेल्या तरतुदीतू खर्ची टाकण्यात यावा.

५. सदर योजनेअंतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहंरण व संवितरण अधिकारी म्हणून घोषित करण्यात येत आहे. तसेच योजनेंतर्गत मंजूर निधीचे वितरण हे संदर्भ क्र.१ येथील शासन निर्णयातील परिच्छेद २(२) मध्ये नमूद अटीच्या अधीन काटेकोरपणे करण्याची जबाबदारी आयुक्त, समाज कल्याण, पुणे यांची राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२१५१३०९४७६६२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों.आहिरे)

अवर सचिव, महाराष्ट्र शासन.

प्रत,

- १) आयुक्त, समाजकल्याण, महाराष्ट्र राज्य, पुणे
- २) सभापती, नागपूर सुधार प्रन्यास, नागपूर
- ३) महालेखापाल, महाराष्ट्र -१/२ (लेखापरीक्षा/लेखा अनुज्ञेयता), मुंबई / नागपूर.
- ४) मा.मंत्री (सामाजिक न्याय व वि.स.) यांचे खाजगी सचिव
- ५) मा.राज्यमंत्री (सामाजिक न्याय व वि.स.) यांचे खाजगी सचिव
- ६) संस्थापक/अध्यक्ष, ओगावा सोसायटी, हरदास नगर, कामठी, जि.नागपुर
- ७) प्रादेशिक उपआयुक्त, समाजकल्याण, नागपूर
- ८) सहायक आयुक्त, समाजकल्याण, नागपूर
- ९) जिल्हा कोषागार अधिकारी, नागपूर
- १०) निवड नस्ती, कार्यासन-बांधकामे, सा.न्या.व वि.स.विभाग, मंत्रालय, मुंबई.